

ESI.A.No.17/2022

AW-1,

ದಿನಾಂಕ: 26-03-2025 ರಂದು ಸಾಕ್ಷಿಯನ್ನು ಕರೆಯಿಸಿ ಪ್ರಮಾಣ ವಚನ ಬೋಧಿಸಲಾಯಿತು.

ಪಾಟೀ ಸವಾಲು:- ಎದುರುದಾರರ ಪರವಾಗಿ: ಶ್ರೀ.ABN ವಕೀಲರಿಂದ

ನಮ್ಮ ಸಂಸ್ಥೆ ಇ ಎಸ್ ಐ ವ್ಯಾಪ್ತಿಗೆ ಒಳಪಟ್ಟಿದೆ ಎಂದರೆ ನಿಜ. ನಾನು ಈ ಹಿಂದೆ ಎದುರುದಾರರ ಆದೇಶದ ವಿರುದ್ಧ ಇದೇ ನ್ಯಾಯಾಲಯದಲ್ಲಿ ಇ ಎಸ್ ಐ 2/2017 ರಂತೆ ಕೇಸನ್ನು ದಾಖಲಿಸಿದೆ ಎಂದರೆ ನಿಜ. ಈ ನ್ಯಾಯಾಲಯವು ಎದುರುದಾರರಿಗೆ ಪುನಃ ಲೆಕ್ಕಾಚಾರ ಮಾಡಿ ಎಂದು ನಿರ್ದೇಶನ ನೀಡಿತ್ತು ಎಂದರೆ ನಿಜ. ನಾನು ಖುದ್ದು ಸುನಾವಣೆಗೆ ಹಾಜರಾಗಿ ಸಂಬಂಧಪಟ್ಟ ದಾಖಲಾತಿಗಳನ್ನು ಹಾಜರು ಮಾಡಿದ್ದೆ ಎಂದರೆ ನಿಜ. ಅದರಂತೆ ಎದುರುದಾರರು ಪುನಃ ಲೆಕ್ಕಾಚಾರ ಮಾಡಿ ರೂ.52,186-00 ಗಳನ್ನು ಪಾವತಿಸಬೇಕೆಂದು ಆದೇಶ ಮಾಡಿದ್ದರು ಎಂದರೆ ನಿಜ. ಸದರಿ ಆದೇಶವನ್ನು ಪ್ರಶ್ನಿಸಿ ಮೇಲ್ಮನವಿ ಸಲ್ಲಿಸಿರಲಿಲ್ಲ. ಆದರೆ ವಿಚಾರಣೆಗೆ ಕರೆದಾಗ ಹೋಗಿದ್ದೆವು. ಸದರಿ ಆದೇಶ ಸರಿ ಇಲ್ಲ ಎಂದು ಈ ನ್ಯಾಯಾಲಯದಲ್ಲಿ ಯಾವುದೇ ಅರ್ಜಿಯನ್ನು ಸಲ್ಲಿಸಿಲ್ಲ ಎಂದರೆ ಅದೇ ಕಾರಣಕ್ಕಾಗಿ ಅರ್ಜಿ ಸಲ್ಲಿಸಿದ್ದೇವೆ ಎನ್ನುತ್ತಾರೆ. ಆನಂತರ ಬಡ್ಡಿ ವಿಧಿಸಿದರು ಅದನ್ನು ನಾನು ಪಾವತಿ ಮಾಡಿದ್ದೇನೆ ಎಂದರೆ ನಿಜ. ಸಾಕ್ಷಿಯು ವಂತಿಗೆಯನ್ನು ಪಾವತಿಸಿದ್ದೇನೆ ಆದರೆ ಅಲ್ಲಿ 7 ರಿಂದ 8 ಜನ ಕಾರ್ಮಿಕರು ಮಾತ್ರ ಇದ್ದರು ಎಂದು ನುಡಿಯುತ್ತಾರೆ. ನಾನು ವಂತಿಗೆಯನ್ನು ಪಾವತಿ ಮಾಡುವಲ್ಲಿ 942 ದಿನಗಳಿಂದ 2670 ದಿನಗಳು ವಿಳಂಬವಾಗಿದ್ದವು ಆದ್ದರಿಂದ ಡ್ಯಾಮೇಜ್ ಕಟ್ಟಬೇಕು ಎಂದು ನೋಟೀಸ್ ನೀಡಿದ್ದರು ಎಂದರೆ ನಿಜ. ನಾನು ಆ ಬಗ್ಗೆ ಖುದ್ದು ಸುನಾವಣೆಗೆ ಹಾಜರಾಗಿದ್ದೆ ಆದರೆ ಎದುರುದಾರರು ನ್ಯಾಯಾಲಯದಲ್ಲೇ ಇದನ್ನು ಬಗೆಹರಿಸಿಕೊಳ್ಳಿ ಎಂದು ಹೇಳಿದರು. ಆ ಬಗ್ಗೆ ಲಿಖಿತ ಮನವಿಯನ್ನು ನಾವು ಸಲ್ಲಿಸಿರುವುದಿಲ್ಲ. ನಾನು ವಿಳಂಬವಾಗಿ ವಂತಿಗೆಯನ್ನು ಕಟ್ಟಿದ್ದೇನೆ, ಬಡ್ಡಿಯನ್ನು ಕಟ್ಟಿದ್ದೇನೆ ಆದ್ದರಿಂದ ಈಗ ಡ್ಯಾಮೇಜ್‌ನ್ನು ಕಟ್ಟಬೇಕಾಗಿದೆ ಎಂದರೆ ಸರಿಯಲ್ಲ.

ಮರು ವಿಚಾರಣೆ: ಇಲ್ಲ

(ಸಾಕ್ಷಿಯು ಕೊಟ್ಟ ಸಾಕ್ಷ್ಯವನ್ನು ನನ್ನ ಉಕ್ತ ಲೇಖನದಂತೆ ಬಹಿರಂಗ ನ್ಯಾಯಾಲಯದಲ್ಲಿ ಗಣಕೀಕರಿಸಲಾಯಿತು.)

(ಮೇಲಿನ ಸಾಕ್ಷ್ಯವನ್ನು ಸಾಕ್ಷಿಗೆ ಓದಿ , ತಿಳಿಸಿ , ಹೇಳಿದಾಗ ಅವರು ಸರಿ ಇದೆ ಎಂದು ಒಪ್ಪಿದ್ದಾರೆ).

(ರುಡೋಲ್ಫ್ ಪಿರೇರಾ),

ಅಧ್ಯಕ್ಷಾಧಿಕಾರಿಗಳು/ ಜಡ್ಜ್

ಇ.ಎಸ್.ಐ.ನ್ಯಾಯಾಲಯ,

ಮೈಸೂರು.

